

નવી બાબત વર્ષ ૨૦૨૫-૨૬

ગુજરાત સ્ટેટ ટ્રાયબલ એજ્યુકેશન સોસાયટી હસ્તકની કુલ ૧૨ મોડેલ શાળાઓ પૈકી ૪ શાળાઓને એકલવ્ય મોડેલ રેસિડેન્શીયલ શાળામાં રૂપાંતર કરવા માટેની નવી બાબતને વહીવટી મંજૂરી આપવા બાબત.

ગુજરાત સરકાર

આદિજાતિ વિકાસ વિભાગ

ઠરાવ ક્રમાંક: TDD/VKY/e-file/25/2024/1023/P

સચિવાલય, ગાંધીનગર.

વંચાણે લીધા:

- (૧) ગુજરાત સ્ટેટ ટ્રાયબલ એજ્યુકેશન સોસાયટીનો તા.૧૦/૦૧/૨૦૨૫નો પત્ર ક્રમાંક: GSTES/MSTORENI/e-file/237/2024/0100/Civil.
(૨) પી.એમ.સી. સ્કુલનેટનો તા. ૦૮/૦૧/૨૦૨૫નો પત્ર.

પ્રસ્તાવના:

આદિજાતિ વિકાસ વિભાગ હસ્તકની ગુજરાત સ્ટેટ ટ્રાયબલ એજ્યુકેશન સોસાયટી અંતર્ગત રાજ્યભરમાં કુલ ૧૦૫ શાળાઓ કાર્યરત છે, જેમાં ભારત સરકાર દ્વારા મંજૂર કરાયેલ ૩૮ તથા ગુજરાત સરકારની ૧૦ એમ કુલ મળી ૪૮ એકલવ્ય મોડેલ રેસિડેન્શીયલ શાળાઓ, ૪૩ કન્યા સાક્ષરતા નિવાસી શાળાઓ, ૧૨ મોડેલ શાળાઓ તથા ૦૨ સૈનિક શાળાઓનો સમાવેશ થાય છે.

ઉક્ત શાળાઓ પૈકી ફક્ત મોડેલ શાળાઓ ડે (Day) પ્રકારની શાળાઓ છે.જ્યાં વિદ્યાર્થીનીઓને રહેવા માટે ૩૦૦ની ક્ષમતાની હોસ્ટેલ બિલ્ડીંગની સુવિધા આપવામાં આવે છે. વધુમાં, તમામ મોડેલ શાળાઓ અંતરિયાળ આદિજાતિ વિસ્તારમાં આવેલ છે. આ વિસ્તારના આદિજાતિ વિદ્યાર્થીઓને વિનામુલ્યે રહેવા તથા જમવા સાથેની નિવાસી શાળાઓની સુવિધા મળી રહે તે હેતુથી તેમજ સોસાયટી હસ્તકની અન્ય પ્રકારની શાળાઓની જેમ એકસૂત્રતા જળવાય તે માટે ગુજરાત સ્ટેટ ટ્રાયબલ એજ્યુકેશન સોસાયટી દ્વારા વંચાણે લીધા ક્રમાંક: (૧) પરના પત્રથી ૪ (ચાર) મોડેલ શાળાઓને નિવાસી પ્રકારની શાળાઓમાં રૂપાંતર કરવા માટે વર્ષ ૨૦૨૫-૨૬ માટે નવી બાબત તરીકે દરખાસ્ત કરેલ હતી.

પી.એમ.સી. દ્વારા ઉક્ત વંચાણે લીધા ક્રમાંક (૨) પરના પત્રથી ૪ (ચાર) મોડેલ શાળાઓને નિવાસી શાળાઓમાં રૂપાંતર કરવા - ત્રણ મોડેલ શાળા (દાંતા, ખેડબ્રહ્મા, ડેડીયાપાડા) માટે ૨૪૦ વિદ્યાર્થીઓ માટે હોસ્ટેલ બિલ્ડીંગ અને ૧૬ સ્ટાફ ક્વાર્ટસનું બાંધકામ કરવા માટે તથા એક મોડેલ શાળા (પાવી-જેતપુર) માટે ૨૪૦ વિદ્યાર્થીઓ માટે હોસ્ટેલ બિલ્ડીંગના બાંધકામ માટે કુલ રૂ.૪૫.૬૧ કરોડના બ્લોક કોસ્ટ રજૂ કરેલ હતા.

આમ, ગુજરાત સ્ટેટ ટ્રાયબલ એજ્યુકેશન સોસાયટીના વંચાણે લીધા ક્રમાંક (૧) પરના પત્રથી ૪ (ચાર) મોડેલ શાળાઓને નિવાસી પ્રકારની શાળાઓમાં રૂપાંતર કરવા માટે વર્ષ ૨૦૨૫-૨૬ના અંદાજપત્રમાં જોગવાઈ કરવા અંગેની નવી બાબતની દરખાસ્ત કરેલ હતી. સદર બાબત સરકારશ્રીની વિચારણા હેઠળ હતી.

ઠરાવ:

પુખ્ત વિચારણાના અંતે, ગુજરાત સ્ટેટ ટ્રાયબલ એજ્યુકેશન સોસાયટી હસ્તકની કુલ ૧૨ મોડેલ શાળાઓ પૈકી ત્રણ મોડેલ શાળા (દાંતા, ખેડબ્રહ્મા, ડેડીયાપાડા) માટે ૨૪૦ વિદ્યાર્થીઓ માટે હોસ્ટેલ બિલ્ડીંગ અને ૧૬ સ્ટાફ ક્વાર્ટસના બાંધકામ માટે તથા એક મોડેલ શાળા (પાવી-જેતપુર)

File No: TDD/VKY/e-file/25/2024/1023/P (Planning) Section

Approved By: Additional Chief Secretary,TDD

Open the document in Adobe Acrobat DC to verify the E-sign



માટે રજૂ વિધાર્થીઓ માટે હોસ્ટેલ બિલ્ડિંગનું બાંધકામ કરી નીચેના કોષ્ટક મુજબની મોડેલ શાળાઓને એકલવ્ય મોડેલ રેસિડેન્શીયલ શાળાઓ (ઈ.એમ.આર.એસ) માં રૂપાંતર કરવા માટે કુલ પ્રોજેક્ટ કોસ્ટ રૂ. ૪૫.૬૧ કરોડ પૈકી વર્ષ ૨૦૨૫-૨૬ના અંદાજપત્રમાં કરવામાં આવેલ રૂ. ૪ કરોડ (અંકે રૂપિયા ચાર કરોડ)ની ટોકન જોગવાઈને નીચેની શરતોને આધીન આથી વહીવટી મંજૂરી આપવામાં આવે છે.

ક્રમ	બાંધકામની વિગત	જિલ્લો	બાંધકામની કુલ પ્રોજેક્ટ કોસ્ટ (રૂ.કરોડમાં)	૨૦૨૫-૨૬માં થયેલ જોગવાઈ (રૂ.કરોડમાં)
૧	મોડેલ ડે શાળા, દાંતા	બનાસકાંઠા	૧૨.૧૫	૧
૨	મોડેલ ડે શાળા, ખેડબ્રહ્મા	સાબરકાંઠા	૧૨.૧૫	૧
૩	મોડેલ ડે શાળા, કેડીયાપાડા	નર્મદા	૧૨.૧૫	૧
૪	મોડેલ ડે શાળા, પાવી - જેતપુર	છોટાઉદેપુર	૯.૧૬	૧
કુલ			૪૫.૬૧	૪

શરતો:

- બાંધકામના કામોની દરખાસ્તોની મંજૂરી માટે ગુજરાત સ્ટેટ ટ્રાયબલ એજ્યુકેશન સોસાયટીએ તત્કાલીન પ્રવર્તમાન S.O.R મુજબ નકશા-અંદાજો તૈયાર કરી સક્ષમ સત્તાધિકારીની તાંત્રિક મંજૂરી મેળવવાની રહેશે. સદર બાંધકામ અંગેની ટાઈપ ડીઝાઈન માર્ગ અને મકાન વિભાગ પાસેથી અથવા નિયત થયેલ સંસ્થા પાસેથી તૈયાર કરવાની રહેશે.
- બાંધકામના કામોમાં P.W.D. મેન્યુઅલની જોગવાઈઓનું પાલન કરવાનું રહેશે.
- આ કામ માટે જમીન સંપાદન કરવાની જરૂરીયાત હોય તેવા સંજોગોમાં જમીન સંપાદન અંગેની કાર્યવાહી વિભાગ કક્ષાએ સત્વરે પૂર્ણ કરાવી લેવાની રહેશે અને જમીન સંપાદન અંગેની કામગીરી પૂર્ણ કર્યા બાદ જ વર્ક ઓર્ડર આપવાના રહેશે.
- રેલ્વે, વન અને પર્યાવરણ વિભાગ, પ્રદૂષણ નિયંત્રણ બોર્ડની મંજૂરી કે જમીન સંપાદનની આવશ્યકતા જણાતી હોય તો આવી મંજૂરી સમયસર મેળવી લેવાની રહેશે. આવા જરૂરી કલીયરન્સ મેળવવામાં જો વિલંબ થવાનું જણાય તો વર્કઓર્ડર આપતાં પહેલાં જરૂરી ચોકસાઈ કરી લેવાની રહેશે.
- જમીન સંપાદન/ પુનઃ સ્થાપન કે પુનઃ વસન વિ. કામગીરી પ્રોજેક્ટની સમયમર્યાદાને અસર ન કરે તે રીતે પૂર્ણ કરવાના રહેશે.
- સદર બાંધકામ અંગેની કામગીરી પ્રોજેક્ટને અસર ન થાય તે રીતે નિયત સમયમર્યાદામાં પૂર્ણ કરવાની રહેશે. આ બાંધકામ અંગે જો કોઈ લીટીગેશન, પબ્લિક કોર્ટ કેસ પડતર હોય તો પ્રોજેક્ટને અસર ન થાય તે રીતે નિયત સમયમર્યાદામાં યોગ્ય નિકાલ કરવાનો રહેશે.
- આ યોજનાની અમલવારી અર્થે કોઈ અન્ય વિભાગ સાથેના Linkagesની કામગીરી પ્રોજેક્ટની સમયમર્યાદાને અસર ન કરે તે રીતે પૂર્ણ કરવાના રહેશે.
- આ કામની ડિઝાઈન તૈયાર કરતી વખતે અને યોજનાના અમલીકરણમાં સુરક્ષા અંગેના ધોરણો અને ગુજરાત સ્ટેટ ડિઝાસ્ટર મેનેજમેન્ટ એજન્સીની માર્ગદર્શક સૂચનાઓનું ચૂસ્તપણે પાલન કરવાનું રહેશે.
- મંજૂર થયેલ અંદાજોમાં કોઈ ફેરફાર થાય તો તે અંગેની સુધારેલી વહીવટી મંજૂરી સમયસર મેળવી લેવાની રહેશે.
- બાંધકામ અંગેની કામગીરી સંદર્ભે સરકારશ્રીની મંજૂરીથી જો કોઈ અલાયદા એકમને બાંધકામની જવાબદારી સોંપવામાં આવી હોય તે સિવાયના બાંધકામના તમામ કિસ્સાઓમાં રાજ્ય સરકારના માર્ગ અને મકાન વિભાગ મારફત જ કામગીરી કરાવવાની રહેશે.
- આ મંજૂરી અન્વયે કરવાની થતી ખરીદી અંગે રાજ્ય સરકારની પ્રવર્તમાન ખરીદનીતિની જોગવાઈઓનું ચૂસ્તપણે પાલન કરવાનું રહેશે.
- આ બાંધકામ અંદાજોની મર્યાદામાં ખર્ચ કરવાનો રહેશે.



૧૩. ગુજરાત સરકારના ઉદ્યોગ અને ખાણ વિભાગના ઠરાવ મુજબ જરીદી ગવર્નમેન્ટ ઇ-માર્કેટપ્લેસ (GeM) પોર્ટલ મારફતે કરવા જરીદ પદ્ધતિ મુજબની સુચનાઓનું ચુસ્તપણે પાલન કરવાનું રહેશે. પરંતુ જે વસ્તુઓ GeM Portal પર ઉપલબ્ધ ન હોય એવી વસ્તુઓની જરીદી માટે ઉદ્યોગ અને ખાણ વિભાગના તા.૦૧/૧૦/૨૦૧૮ ના ઠરાવ તથા ત્યારબાદના વખતો વખત થયેલ સુધારાઓનું ચુસ્તપણે પાલન કરવાનું રહેશે.

૧૪. સૂચિત કામો પૈકી જે કામો MNREGA હેઠળ આવરી લેવાય તેમ હોય તેવા કામોનો ખર્ચ MNREGA યોજના હેઠળ ઉધારવામાં આવે તે અંગેની વિભાગે તકેદારી રાખવાની રહેશે.

૧૫. જો મકાન તોડી પાડવાનું હોય તો મકાન તોડી પાડવાની અનુમતિ સક્ષમ કક્ષાએથી મેળવ્યા બાદ ગ્રાંટ રીલીઝ કરવાની ગુજરાત સ્ટેટ ટ્રાયબલ એજ્યુકેશન સોસાયટીએ તકેદારી રાખવાની રહેશે.

૧૬. કેન્દ્ર પુરસ્કૃત યોજના હોય તો ભારત સરકાર પાસેથી સમયસર નાણા મેળવવાના રહેશે તેમજ ભારત સરકાર દ્વારા નિયત કરેલ શરતોનું પાલન કરવાનું રહેશે.

૧૭. પ્રોજેક્ટ પૂર્ણ થયા બાદ તેના સુચારુ ઉપયોગ અને અમલવારી માટે operation and maintenance ની યોગ્ય વ્યવસ્થા અને આયોજન કરવાનું રહેશે.

૧૮. નાણા વિભાગના કરકસર પ્રભાગ દ્વારા વખતો વખત બહાર પાડવામાં આવતી કરકસર અંગેની સુચનાઓનું વિભાગે ચુસ્તપણે પાલન કરવાનું રહેશે.

૧૯. સદર યોજના રાજ્ય સરકારના ફાળા સિવાય બાહ્ય સહાયિત, લોન કે કેન્દ્રીય ફાળાથી કરવાની હોય તો તે સમયસર મેળવી લેવા અંગે જરૂરી કાર્યવાહી સમયસર કરવાની રહેશે.

૨૦. સમગ્ર પ્રોજેક્ટ તેની વહીવટી મંજૂરીની મર્યાદામાં સમયસર પૂર્ણ થાય તે રીતે સમયબદ્ધ નાણાકીય આયોજન કરવાનું રહેશે. તે માટેના જરૂરી નાણાકીય સ્ત્રોત પાસેથી સમયસર ફંડ ઉપલબ્ધ થાય તેનું આયોજન કરવાનું રહેશે.

૨૧. આ મંજૂરી અન્વયે કરવાનો થતો ખર્ચ જે તે વર્ષની અંદાજપત્રીય જોગવાઈને આધીન અને નાણાં વિભાગ દ્વારા વખતોવખત ફાળવવામાં આવતી ગ્રાંટની મર્યાદામાં કરવાનો રહેશે.

૨૨. પ્રસ્તુત કામ માટે પ્રવર્તમાન નિયમોને આધીન ચાલુ તથા આગામી નાણાકીય વર્ષમાં પર્યાપ્ત અંદાજપત્રીય જોગવાઈ કરાવી લેવાની રહેશે.

૨૩. આ અંગેનો ખર્ચ રાજ્ય સરકારના સ્થાયી તેમજ વખતો-વખત લાગુ પડતા ઠરાવો/પરિપત્રો અને નિયમોની જોગવાઈઓ મુજબ નિયત પદ્ધતિથી કરવાનો રહેશે.

૨૪. આ મંજૂરી અંગે કરવાના થતા ખર્ચ અંગે નાણાકીય ઓચિત્યના સિદ્ધાંતોનો અમલ કરવાનો રહેશે.

૨૫. આ મંજૂરી અન્વયે ફાળવેલ ગ્રાંટનો અન્ય હેતુ માટે ઉપયોગ કરી શકાશે નહીં. બચત રહેતી રકમ વર્ષ આખરે સરન્ડર કરવાની રહેશે. જે હેતુ માટે બજેટ જોગવાઈ કરવામાં આવી છે તે હેતુ માટે જ ખર્ચ કરવાનો રહેશે.

૨૬. યોજના હેઠળ નિયત કરવામાં આવેલ શરતોનું ચૂસ્તપણે પાલન કરવાનું રહેશે.

૨૭. સદર વહીવટી મંજૂરી અન્વયે સતત બે વર્ષ સુધી ખર્ચ ન થાય તો આ વહીવટી મંજૂરી આપોઆપ રદ ગણાશે.

૨૮... Road and Building Department Resolution No. RBD/OAS/e-file/ 16/2022/0002/ Section C Dt.11/10/2023 થી પ્રસિધ્ધ થયેલ Standard Bidding Document (SBD) નું પાલન કરવાનું રહેશે.



૨૯. સૂચવ્યા મુજબની મોડલ શાળાઓ Day time school (ધોરણ ૬ થી ૧૨) છે. જેને એકલવ્ય મોડેલ રેશિડેન્શિયલ શાળા(નિવાસી શાળા) રૂપાંતર કરવાથી આદિજાતિના વિદ્યાર્થીઓ સિવાયના અન્ય જાતિના વિદ્યાર્થીઓના અભ્યાસને અસર ન થાય તથા આ વિસ્તારમાં રહેતા અન્ય જાતિના વિદ્યાર્થીઓનો drop out rate વધી ના જાય તે અંગેની તકેદારી સોસાયટી દ્વારા રાખવાની રહેશે.

સદર નવી બાબતનો ખર્ચ વર્ષ ૨૦૨૫-૨૬ના અંદાજપત્રમાં માંગણી ક્રમાંક: ૯૬, મુખ્ય સદર – ૪૨૨૫ અનુસૂચિત જાતિઓ, અનુસૂચિત જનજાતિઓ અને અન્ય પછાત વર્ગોનું કલ્યાણ, પેટા સદર – ૦૨ અનુસૂચિત જનજાતિઓનું કલ્યાણ, ગૌણ સદર – ૭૯૬ આદિજાતિ વિસ્તાર પેટા યોજના, પેટા સદર – ૪૬ ગુજરાત સ્ટેટ ટ્રાયબલ એજ્યુકેશન સોસાયટી દ્વારા મુડી મિલકતોનું સર્જન હેઠળ ચાલુ નાણાકીય વર્ષની જોગવાઈમાંથી મેળવવાનો તેમજ ઉધારવાનો રહેશે.

આ ઠરાવ આ વિભાગની સરખા ક્રમાંકની ફાઈલ ઉપર નાણા વિભાગની મળેલ મંજૂરી અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,

જયદેવસિંહ વાઘેલા

ઉપસચિવ

આદિજાતિ વિકાસ વિભાગ

નકલ રવાના:

પ્રતિ,

- માન.રાજ્યપાલશ્રીના અગ્રસચિવશ્રી, રાજભવન, ગાંધીનગર.
- માન. મુખ્ય મંત્રીશ્રીના અધિક મુખ્ય સચિવશ્રી, સ્વર્ણિમ સંકુલ-૧, સચિવાલય, ગાંધીનગર.
- માન.મંત્રીશ્રી (આ.વિ.)ના અંગત સચિવશ્રી, સ્વર્ણિમ સંકુલ-૧, સચિવાલય, ગાંધીનગર.
- માન.રા.ક.મંત્રીશ્રી (આ.વિ.)ના અંગત સચિવશ્રી, સ્વર્ણિમ સંકુલ-૨, સચિવાલય, ગાંધીનગર.
- અધિક મુખ્ય સચિવશ્રી(આ.વિ.)ના અગ્ર રહસ્ય સચિવશ્રી, આદિજાતિ વિકાસ વિભાગ, સચિવાલય, ગાંધીનગર.
- સંયુક્ત સચિવશ્રી(બજેટ), આદિજાતિ વિકાસ વિભાગ, સચિવાલય, ગાંધીનગર.
- નાણા સલાહકારશ્રી (આ.વિ.), બ્લોક નં.૧૧/૮મો માળ, સચિવાલય, ગાંધીનગર.
- કમિશનરશ્રી(આ.વિ.), આદિજાતિ વિકાસની કચેરી, બિરસા મુંડા ભવન, ગાંધીનગર.
- કાર્યપાલક નિયામકશ્રી, ગુજરાત સ્ટેટ ટ્રાયબલ એજ્યુકેશન સોસાયટી, બિરસા મુંડા ભવન, ગાંધીનગર.
- સેક્શન અધિકારીશ્રી, બજેટ શાખા, આદિજાતિ વિકાસ વિભાગ, સચિવાલય, ગાંધીનગર.
- મહાલેખાકારશ્રી, ગુજરાત રાજ્ય, અમદાવાદ અને રાજકોટ.
- પગાર અને હિસાબી અધિકારીશ્રી, ગાંધીનગર.
- જિલ્લા તિજોરી અધિકારીશ્રી, ગાંધીનગર.
- સિસ્ટમ મેનેજરશ્રી, આદિજાતિ વિકાસ વિભાગ, સચિવાલય, ગાંધીનગર તરફ પ્રસ્તુત ઠરાવને વિભાગની વેબસાઈટ પર અપલોડ કરવા સારું.
- શાખા સિલેક્ટ ફાઈલ.

